

NOFSINHAR

STRATEGIJA KULTURALI REĠJONALI

2022-2027



Werrej

Harsa Ġenerali	10	4. Il-Profil Kulturali tar-Regjun Nofsinhar ..	23
1. Introduzzjoni	14	4.1. Il-profil kulturali	23
2. Ir-Razzjonal Strategiku għall-Kultura ...	16	4.2. Analizi SWOT	25
2.1. Il-funzjonijiet legali u l-eżiti strateġiċi	18	5. It-Temi u l-Prijoritajiet	
3. It-Temi Trasversali Ewlenin		Speċifiċi għar-Regjun	26
għall-Kultura madwar il-Gżejjer Maltin .	20	6. L-Azzjonijiet ta' Prijorità għal	
3.1. Il-prijoritajiet komuni għall-kultura madwar		Żvilupp immexxi mill-Kultura	
is-sitt regjuni	22	fir-Regjun Nofsinhar	31
7. Konkluzjoni	33	8. Appendiċi	34

Kelmtejn Qabel

L-Onorevoli Owen Bonnici

Ministru għall-Wirt Nazzjonali, l-Arti u l-Gvern Lokali



Il-proġett *Provvista ta' Żvilupp ta' Strategija Kulturali u Implimentazzjoni għall-Kunsilli Lokali u Reġjonali* mmexxi mill-Kunsill Malti għall-Arti f'kollaborazzjoni mad-Divizjoni tal-Gvern Lokali u l-Assoċjazzjoni tal-Kunsilli Lokali huwa kisba importanti għall-iżvilupp kulturali f'Malta. Inħossni kburi ninnota li dan il-proġett twettaq b'suċċess bħala parti mill-proġett *Create 2020* b'investiment ta' miljun ewro mill-Fondi Strutturali u ta' Investiment Ewropej 2014 – 2020 fil-ħiliet kulturali u kreattivi fis-settur pubbliku Malti.

L-Istrateġija Kulturali Reġjonali huma pass ieħor fl-impenn tal-gvern biex jiddiċentralizza l-attività kulturali u jagħti s-setgħa lil aktar komunitajiet lokali biex imexxu l-iżvilupp kulturali. Barra minn hekk, l-istrateġija jibnu fuq il-kollaborazzjoni mill-aqwa bejn istituzzjonijiet fi hdan il-Ministeru għall-Wirt Nazzjonali, l-Arti u l-Gvern Lokali, b'kontribuzzjonijiet validi minn esperti kulturali u mijiet ta' partijiet ikkonċernati li ħadu sehem fil-proċess.

Il-kultura hija mandat legali vinkolanti kemm għall-Kunsilli Lokali kif ukoll għall-Kunsilli Reġjonali, u permezz tar-riforma riċenti tal-2019, dan ġie msaħħa aktar. Dan kollu ġie mfassal id f'id mal-Kunsilli Lokali u Reġjonali, kemm il-proċess li wassal għat-twaqqif tal-Istrateġija Kulturali Reġjonali, kif ukoll l-ghodod li nġhataw għat-twettiq tagħhom, li huma eżempji ta' tangibbli ta' governanza parteċipatorja. Riżultat ta' dan, issa r-Reġjuni jistgħu jidentifikaw prijoritajiet kulturali li huma bbażati fuq l-evidenza u adattati għall-identitajiet kulturali uniċi fuq livell lokali, reġjonali u nazzjonali.

L-Istrateġija Kulturali Reġjonali se jiffaċilitaw u jtejbu l-ġestjoni tar-riżorsi tal-infrastruttura kulturali lokali u għalhekk se jżidu l-opportunitajiet għall-kultura u l-kreattività, u jagħmluhom ukoll aktar aċċessibbli.

Jiena kunfidenti li t-taħriġ li nġhata lill-Kunsilli Lokali u Reġjonali kollha se jappoġġja l-istrutturi amministrattivi tal-Gvern Lokali biex iwettqu l-Istrateġija Kulturali Reġjonali. Il-gvern jibqa' impenjat li jappoġġja lill-Kunsilli Reġjonali u l-kollaboraturi tagħhom biex iwettqu dawn l-istrateġiji għax jemmen bis-sħiħ li l-kultura hija komponent essenzjali tal-benesseri tal-komunitajiet tagħna.

Ninkoraġġixxi lill-Kunsilli Reġjonali biex jikkollaboraw bis-sħiħ mal-Kunsill Malti għall-Arti u jsarrfu dawn l-istrateġiji f'azzjonijiet tangibbli, effettivi u sostenibbli li jħallu impatt pożittiv fuq il-Kunsilli Lokali, l-NGOs, il-prattikanti kreattivi u l-partijiet ikkonċernati oħra li huma involuti fis-setturi kulturali u kreattivi. Il-ġid tal-wirt kulturali, id-diversità tal-komunitajiet tagħna u t-talent eċċezzjonali tal-poplu tagħna huma assi għas-sostenibbiltà tar-reġjuni tagħna. Flimkien, nistgħu nassiguraw li l-iżvilupp tat-talent u tal-udjenza, u l-innovazzjoni tal-patrimonju, stabbiliti bħala t-tliet temi trasversali ta' dawn l-istrateġiji, se jwasslu għal aktar żvilupp kulturali kollaborattiv u mmexxi mill-komunità f'Malta u Għawdex.

L-Onorevoli Alison Zerafa Civelli

Segretarju Parlamentari għall-Gvern Lokali



Minkejja d-daqs diminnuttiv tagħna, Malta għandha ħafna x'toffri, kemm lir-residenti kif ukoll lill-viżitaturi tagħna. L-irħula u l-villaġġi tagħna huma verament uniċi għax huma rikki fil-kultura u l-patrimonju waqt li mdawra bil-Baħar Mediterran. Huwa għalhekk li l-Kunsilli Reġjonali u Lokali tagħna huma verament konxji mill-importanza li rridu npoġġu fuq il-protezzjoni u t-trawwim tal-kultura, il-patrimonju u t-tradizzjonijiet lokali tagħna. Huma dawn flimkien li joħolqu r-ruħ tal-bliet u l-irħula tagħna, tal-ambjent tagħna, u tal-arċipelagu sħiħ tagħna.

Waq li nżidu fil-valur tal-lokalitajiet Maltin, irridu niehdu li nistgħu mill-għarfien espert tagħna waqt li nelevawh biex ninkoraġġixxu lill-Kunsilli Lokali tagħna jużaw it-talenti u l-għarfien tagħhom biex tissaħħa l-istorja lokali, it-tradizzjonijiet u l-użanzi tagħna. B'dan il-mod, nistgħu nippreservaw x'jagħmilna Maltin u nġhadduh lill-ġenerazzjonijiet futuri għal snin sħaħ.

Il-Kunsilli Lokali tagħna huma sors kbir ta' għarfien reġjonali, u huwa għalhekk li huma parti integrali tal-Istrateġija Kulturali Nazzjonali. Huwa biss bil-partiċipazzjoni tagħhom li nistgħu nadattaw għar-realtajiet ta' kuljum tas-sitt reġjuni ta' Malta biex nintegraw il-komunitajiet, il-knisja, il-kumitati, l-organizzazzjonijiet, l-artisti, il-kreattivi, il-klabbs lokali u r-residenti biex flimkien jippromwovu u jstimulaw il-kultura, it-tradizzjonijiet u l-istorja li naqsmu flimkien.

Għalhekk, huwa ta' pjaċir kbir għalija li nħabbar li l-Ministeru għall-Wirt Nazzjonali, l-Arti u l-Gvern Lokali qed jinvesti f'Managers Reġjonali fi hdan il-Kunsilli Reġjonali tagħna bħala riżorsa umana vitali. Barra minn hekk, dawn qed jikkollaboraw mill-qrib

mal-Koordinatur Kulturali Reġjonali tal-Kunsill Malti għall-Arti.

Inħossni ħerqana u eċitata bil-ħsieb li nara attivitajiet kulturali lokali u inizjattivi ta' kwalità għolja, iffaċilitati mill-Kunsilli Lokali tagħna. Fuq kollox, ninkoraġġixxi lir-residenti u l-komunitajiet tagħna biex jipparteċipaw u jiehdu l-opportunità biex jittgħallmu minn dawn l-esperjenzi u jhaddnu t-talent lokali u l-istorja u l-patrimonju tagħna li jagħmluna verament Maltin.

Albert Marshall,
Ċermen Eżekuttiv, Kunsill Malti għall-Arti



Għall-Kunsill Malti għall-Arti (KMA), dan il-proċess ta' tmexxija ta' proġett lejn l-iżvilupp tal-Istrateġija Kulturali Reġjonali kien wieħed intwittiv, u dan filwaqt li kien hemm kollaborazzjoni u għalhekk skambju ta' għarfien mar-rappreżentanti tal-gvern reġjonali u lokali, diversi organizzazzjonijiet, prattikanti kreattivi u partijiet ikkonċernati oħra.

Dan jirrifletti approċċ parteċipatorju għat-twettiq ta' politika kif ukoll enfasi strateġika fuq il-komunitajiet diversi li jsawru l-ekoloġija kulturali u kreattiva ta' Malta. Il-viżjoni u l-istrateġija tal-KMA se jibqgħu iffukati bis-sħiħ fuq it-twettiq tal-Istrateġija Kulturali Reġjonali, waqt li jsostnu l-importanza tagħhom permezz tal-integrazzjoni ta' għanijiet strateġiċi relatati speċifikament skont l-Istrateġija 2025 tal-KMA li tnediet reċentament. Il-proċess konsultattiv, li informa kemm lill-istrateġija msemmija kif ukoll lill-Istrateġija Kulturali Reġjonali, kien strumentali fil-mod li l-Kunsill fittex jillocalizza l-prijoritajiet stabbiliti fil-Politika Kulturali Nazzjonali. Din il-politika hija bbażata fuq il-prinċipji tal-Konvenzjoni dwar il-Protezzjoni u l-Promozzjoni tad-Diversità tal-Espressjonijiet Kulturali tal-UNESCO tal-2005.

Il-kultura għandha rwol ċentrali fil-bini ta' komunitajiet aktar b'saħħithom, sani u koeżivi, waqt li tibqa' integrali għas-soċjetajiet urbani u rurali u katalista għall-iżvilupp sostenibbli. Dan riflless f'numru ta' Għanijiet ta' Żvilupp Sostenibbli bħall-Għan 11, li jirreferi direttament għall-ħolqien ta' spazji pubbliċi inklussivi u l-protezzjoni tal-wirt u l-prattiki kulturali. Huwa fi hdan dan il-kuntest li l-KMA stinka lejn it-tfassil ta' dawn l-Istrateġiji Kulturali Reġjonali u ha l-approċċ strateġiku ġenerali

li jappoġġja lis-setturi kulturali u kreattivi fuq livell lokali u reġjonali.

L-iskambju komunitarju u kulturali huwa wieħed mill-pilastri ewlenin li l-KMA kien qed jappoġġja u jiffaċilita permezz ta' diversi inizjattivi strateġiċi u ta' finanzjament. Ix-xogħol huwa kontinwament għaddej biex joħloq possibiltajiet għal spazji kulturali lokali biex iservu bħala postijiet ta' skambju kulturali. Permezz tat-tnedija ta' dawn l-istrateġiji qed jiġi rikonoxxut il-bżonn li jsir aktar biex titrawwem il-baži ta' assi kulturali distinti u diversi ta' kull reġjun f'Malta.

Fis-snin li ġejjin, l-KMA għandu l-intenzjoni li jiżviluppa u jinvesti aktar f'dawn l-oqsma strateġiċi, flimkien ma' oħrajn bħall-intraprenditorija, ir-riċerka, l-internazzjonalizzazzjoni, l-edukazzjoni u l-iżvilupp kulturali. It-trikkib ma' setturi oħra bħal dawk tas-saħħa, l-ambjent u l-aspetti soċjali se jingħata aktar prominenza fi twegiba għal urġenzi internazzjonali. Wieħed għandu jirrikonoxxi li fehim sottili tal-assi kulturali lokali huwa kruċjali biex l-KMA jirnexxilu jilhaq u jesplora territorju ġdid. Fid-dawl ta' dan, wieħed jithegġeġ li jara dawn l-istrateġiji jissarrfu f'azzjoni flimkien mar-realizzazzjoni tal-għan strateġiku tal-KMA li jappoġġja l-benesseri kulturali tar-reġjuni Maltin fis-snin li ġejjin.

Natalino Attard,
Direttur Ġenerali għall-Gvern Lokali



Wara l-aħħar proċess tar-Riforma tal-Gvern Lokali, u l-emendi tal-leġiżlazzjoni tal-Gvern Lokali, il-Kunsilli Reġjonali ssaħħitilhom il-baži legali tagħhom u ngħataw aktar responsabbiltajiet importanti, fosthom l-inkluzjoni ta' sett ta' funzjonijiet definiti fl-Att dwar il-Gvern Lokali. Il-kultura hija stabbilita f'dan il-mandat legali ġdid li jagħti s-setgħa lill-Kunsilli Reġjonali biex ikunu strumentali fl-iżvilupp kulturali reġjonali.

L-Istrateġija Kulturali Reġjonali huma maħsuba li jhallu impatt pożittiv fuq l-inizjattivi kulturali mmexxija mill-komunità u l-programmi li jindirizzaw għanijiet amibizzjuzi biex jippermettu li-ċittadini kollha li jgħixu Malta u Ghawdex jipparteċipaw b'mod attiv fil-kultura. Waqt li nissalvagwardjaw u nippromwovu l-patrimonju kulturali rikk tagħna, għandna nassiguraw ukoll li l-espressjoni kreattiva hija ffaċilitata u ċelebrata madwar il-komunitajiet diversi.

Dawn l-istrateġiji se jservu bħala qafas għall-Kunsilli Reġjonali biex jikkollaboraw mal-Kunsill Malti għall-Arti u jimplimentaw pjan ambizzjuż li jsaħħaħ programmi eżistenti u joħloq inizjattivi ġodda. L-istrateġiji jfittxu wkoll li jtejbu l-koordinazzjoni bejn Kunsilli Lokali differenti għal inizjattivi kulturali u jiffaċilitaw il-ħolqien ta' opportunitajiet għal kollaborazzjonijiet ġodda ma' artisti, NGOs, istituzzjonijiet kulturali u partijiet ikkonċernati oħra.

Nifraħ lill-Kunsilli Reġjonali għall-impenn tagħhom biex jiżviluppaw dawn l-istrateġiji kulturali u niringrazzja lill-Kunsill Malti għall-Arti talli beda dan il-proċess magħna. Aħna nibqgħu impenjati li nappoġġjaw it-twettiq tal-Istrateġija Kulturali Reġjonali permezz ta' mezzi varji, imma wkoll permezz tal-Iskema għal Attivitajiet Kulturali eżistenti u riżorsi oħra li se jiġu allokatu mill-gvern fis-snin li ġejjin.

Mary Ann Cauchi,
Direttur Fondi u Strategija, Kunsill Malti għall-Arti



L-iżvilupp kulturali reġjonali u lokali huwa prijorità ewlenija tal-Kunsill Malti għall-Arti biex jincentivizza u jtejjeb aktar il-valorizzazzjoni ta' forom distinti ta' espressjoni kulturali u kreattiva.

Is-sitt Strategiji Kulturali Reġjonali jiġbru trikkib sostanzjali u objettivi strateġiċi distinti u jipprovdu qafas rikonoxxut għall-kollaboraturi, fosthom l-KMA, biex isostni u jiffaċilita dawn ir-relazzjonijiet. Dawn jippermettu wkoll biex jiprijoritizzaw u jstimulaw aktar il-vitalità kulturali u kreattiva tar-reġjuni u l-lokalitajiet ta' Malta, li jinkludu fost oħrajn il-komunitajiet, il-prattiki, ir-riżorsi u l-infrastruttura tagħhom.

Matul is-snin li ġejjin, l-KMA huwa impenjat biex jappoġġja u jinvolvi ruħu mal-Kunsilli Reġjonali permezz ta' kollaborazzjonijiet mal-Kunsilli Lokali, l-organizzazzjonijiet, il-prattikanti kreattivi u partijiet ikkonċernati oħra, biex l-inizjattivi jitmexxew mill-komunitajiet. Permezz ta' direzzjoni, faċiltar u appoġġ strateġiku, l-impenn tal-KMA huwa rifless f'aktar effiċjenza, aktar riżorsi u l-aħjar użu possibbli tagħhom, u l-mobilizzazzjoni tal-proċessi biex jiġu vvalorizzati aktar l-importanza tal-arti u l-kultura fil-hajja ta' kuljum ta' kulhadd. Il-kollaboraturi involuti f'dan il-proċess huma impenjati jrawmu, jipproteġu u jipromwovu d-diversità tal-espressjoni kulturali, iżidu l-aċċessibbiltà u jincentivizzaw il-partecipazzjoni attiva.

Diġà sar xogħol sinifikanti biex jitqiegħdu l-pedamenti fl-aħħar stadji qabel it-tnedija u sussegwentement it-tweqqijiet tagħhom. Fost oħrajn, dawn jinkludu it-twaqqif ta' rwoli definiti b'mod wiesa' u strutturi biex jiffaċilitaw il-fehim tas-sisien meħtieġa biex isostnu approċċ partecipattiv. Wara

l-hidma bla waqfien fil-holqien ta' dawn l-istrateġiji, proċess kontinwu ta' familjarizzazzjoni intensiva ppermetta lill-KMA jasal għal diversi objettivi strateġiċi generiċi. Dawn huwa primarjament relatati mat-tiswir tal-għarfien, ir-riċerka, it-titjib tal-infrastruttura kulturali, l-iffaċilitar tal-ipprogrammar u l-governanza kulturali lokali u reġjonali, u l-iżvilupp ta' strutturi ta' evalwazzjoni u monitoraġġ kontinwu. Inizjattivi relatati ma' holqien ta' spazji, innovazzjoni soċjali, il-kwalità tal-ambjent u d-disinn urban kreattiv se jkunu ta' prijorità u inċentivizzati. Bl-istess mod, wieħed jista' jiġbed l-attenzjoni biex jeleva l-assi tal-komunità u l-infrastruttura kulturali; jivviżwalizza possibbiltajiet ġodda għal spazji; jgħaqqad komunitajiet; u johloq u jsaħħaħ opportunitajiet għal shubijiet.

It-tweqqijiet ta' dawn l-istrateġiji huwa dipendenti għalkollox mir-rieda u l-motivazzjoni tal-partijiet ikkonċernati kollha li jaħdmu id f'id, jifhmu prijoritajiet u objettivi differenti, jikkollaboraw u jiġu appoġġjati. Il-holqien ta' sitt strateġiji uniċi huwa pass importanti fir-realizzazzjoni li kull reġjun huwa distint u differenti u li l-proċessi inizjali ta' familjarizzazzjoni huma kruċjali biex jiġu mifhuma l-unicità tal-komunitajiet, u l-isfidi u r-riżorsi tagħhom. It-triq li qed tinfetaħ quddiemna daqskemm hija eċitanti hija ta' sfida, imma l-KMA se jistinka biex ikompli jisma', jifhem u jikkollabora biex isaħħaħ il-pożizzjoni tal-arti u l-kultura fi hdan il-komunitajiet u l-postijiet.

Jesmond Aquilina,
President tal-Kunsill Reġjonali tan-Nofsinhar




Bħala l-president tal-Kunsill Reġjonali tan-Nofsinhar, inħossni mqanqal li qed nikteb dawn il-kelmtejn, speċjalment wara li f'Jannar tal-2022 ilqajt fi h'danna Kunsilli Lokali ġodda, li bidlu u elevaw il-portafoll u d-demografiji kulturali tagħna.

Ir-Reġjun Nofsinhar huwa d-dar ta' żewġt ibliet u għaxart irhula, li kollha jfuru b'karatteristiċi kulturali uniċi u fl-istess hin simili. Ir-reġjun huwa inseparabbli mill-kosta tan-nofsinhar, li hija mimlija b'bijiet xeniċi u natura vibranti, u huwa permezz tal-wirt naturali li jgħaxxaq li t-tradizzjonijiet kulturali u s-siti storiċi harġu fil-beraħ. Minn postijiet arkeoloġiċi u ta' arkitettura bħal Għar Dalam u kappelli rurali sal-villaġġ pittoresk tas-sajjieda Marsaxlokk, flimkien ma' siti turistiċi oħra, għandna hafna biex inkunu kburin.

Għal din ir-raġuni, qed inħaddnu l-Istrateġija Kulturali Reġjonali u nwiegħdu li nikkollaboraw fit-tweqqijiet tagħha billi niffaċilitaw il-progress, nipprovdu l-appoġġ u l-assistenza, u nżidu r-riżorsi meħtieġa.

Bħala Reġjun Nofsinhar, l-għan tagħna minn dejjem kien li nsaħħu lill-Kunsilli Lokali, l-organizzazzjonijiet kulturali u l-bqija tal-komunità tagħna. Il-gwida tagħna hija l-missjoni tagħna li nħaddmu r-riżorsi b'mod effiċjenti u naħdmu b'mod effettiv meta nforu lill-Kunsilli Lokali tagħna u lill-partijiet ikkonċernati kulturali attivi b'servizzi professjonali. Issa li aħna allinjati bi sħiħ mal-Istrateġija Kulturali Reġjonali, se nimbuttaw 'il quddiem lejn suċċess u opportunitajiet eċitanti sabiex nappoġġjaw u nrawmu aktar l-arti u l-kultura tagħna.

Ħarsa Ġenerali



Daqs tar-Reġjun

50.1km² (26%)
320km² (Nazzjonali)

Popolazzjoni

88,076 (2008) — **102,873** (2020)
410,926 (Nazzjonali, 2008) 516,100 (Nazzjonali, 2020)

Rata ta' Tkabbir Annwali Komposta tal-Popolazzjoni (CAGR)


1.30%

Lokaltajiet b'Bidliet Sinifikanti

Santa Luċija **-0.3%** Birżebbuġa **2.9%**

Marsaskala **3.6%**

Riżorsi Kulturali



Libreriji Reġjonali

Libreriji Reġjonali: **2** | Post: **Ħal Luqa, Ħal Qormi**


Self ta' Kotba: **309,915**
1,031,868 (Nazzjonali, 2019)

Parteċipazzjoni kulturali

% tal-popolazzjoni fir-reġjun li tattendi



% tal-popolazzjoni fir-reġjun involuta b'mod attiv fil-festegġamenti tal-Kunsilli Lokali



Attivitajiet tal-Kunsilli Lokali fir-reġjun (2018)



1. Introduzzjoni

L-istrateġija kulturali għar-Reġjun Nofsinhar tiġbor it-temi kulturali u l-prijoritajiet l-aktar importanti għar-reġjun mill-2022 'il quddiem. Din l-istrateġija kulturali, l-ewwel waħda għar-reġjun, kienet żviluppata mill-Kunsill Reġjonali, il-Kunsilli Lokali, l-organizzazzjonijiet kulturali nongovernattivi, l-Organizzazzjonijiet Kulturali Pubbliċi, il-prattikanti kulturali u r-residenti tal-lokalitajiet. Ir-Reġjun Nofsinhar jinkludi dawn il-lokalitajiet: **Hal Qormi, iż-Żejtun, Birżebbuġa, Hal Għaxaq, Santa Venera, Marsaskala, Marsaxlokk, Santa Luċija, il-Gudja, il-Ħamrun, Hal Luqa u l-Marsa.**

I-proġett *Provista ta' Żvilupp u Implimentazzjoni ta' Strateġija Kulturali għall-Kunsilli Lokali u Reġjonali* huwa mmexxi mill-Kunsill Malti għall-Arti f'kollaborazzjoni mad-Divizjoni tal-Gvern Lokali u l-Assoċjazzjoni Kunsilli Lokali Malta. Dan jifforma parti mill-proġett ESF.04.079 bl-isem *Create 2020: Ninvestu fil-hiliet ta' kapaċità kulturali u kreattivi fis-settur pubbliku ta' Malta* finanzjat mill-Fond Soċjali Ewropew Programm Operazzjonali II – Il-fondi strutturali u ta' investiment Ewropej 2014 – 2020 *Ninvestu fir-riżorsi umani sabiex noholqu aktar opportunitajiet filwaqt li nipromwovu t-tiżni tas-soċjetà*. Ir-rata ta' konfinanzjament ta' dan il-proġett hija 80% fondi tal-UE u 20% fondi nazzjonali.

Din l-istrateġija:

- Tesplora u tkejjel il-bażi tal-assi għall-kultura fir-Reġjun Nofsinhar.
- Tipprovdi sommarju tal-assi kulturali ewlenin tar-reġjun, tal-irwol distintiv li għandha l-kultura, tanalizza n-nuqqasijiet, u tirrakkomanda bini u tiżni ta' kapaċitajiet biex il-kultura tiegħu rwol ewlieni fl-iżvilupp tar-reġjun.
- Tressaq każ strateġiku għall-kultura – bħala ingredjent vitali għas-soċjetà ċivili, għal tkabbir inklussiv, u approċċi sostenibbli għall-komunità u l-lokalità.
- Tipprovdi opportunitajiet għall-kollaborazzjoni u punt ta' riferiment mar-reġjuni madwar l-Ewropa – biex ir-reġjun jista' jkun kemm pijunier kif ukoll

imsieheb ta' żvilupp immexxi mill-kultura bl-aħjar Prattika.

Ir-riċerka li hija l-pedament ta' din l-istrateġija involviet konsultazzjoni kwalitattiva estensiva biex tfassal u tifhem l-assi kulturali tar-reġjun. Dan inkluda analiżi dokumentattiva tal-assi kulturali, stħarriġ, u perjodu ta' diskussjoni kritika u konsultazzjoni li pprovdew sett ta' perspettivi friski fuq l-irwol li tista' tiegħu l-kultura fit-tiswir tar-reġjuni tal-Gżejjer Maltin. L-istrateġija tirrikonoxxi l-kontribuzzjoni ta' valur li l-kultura diġà tagħti lir-reġjuni differenti, imma tenfasizza l-potenzjal f'impenn u żvilupp usa' li jistgħu jipprovdu futur aħjar għal kulhadd.

L-għan ġenerali ta' din l-istrateġija huwa li jagħmel is-sitt reġjuni tal-Gżejjer Maltin aktar dinamiċi, aktar miftuħa, aktar distinti, postijiet aktar pjaċevoli biex tkun fihom, juża l-poter tal-kultura biex jibni komunitajiet aktar b'saħħithom, aktar sani u aktar koeżivi, li jiddiversifika u jsaħħaħ l-ekonomija, jagħti haġja mill-ġdid lill-patrimonju Malti u jgħin jindirizza l-isfidi soċjali u ekonomiċi li l-Gżejjer Maltin jiffaċċaw. Għall-għanijiet ta' din l-istrateġija, il-kultura hija definita fl-aktar sens usa' b'mod li tħaddan l-identitajiet u l-komunitajiet tagħna, il-wirt kulturali tagħna, il-mużewijiet, is-swali lokali tal-mużika, it-teatri, il-libreriji, il-festivals, il-festi, l-avvenimenti u l-prattikanti kulturali – l-artisti, il-makers, il-performers, il-mużiċisti, il-kittieba u dawk kollha fil-firxa wiesgħa ta' talenti kreattivi.

Biex tgħin tiegħu kemm tista' mill-valur u l-influenza tal-kultura madwar Malta u Għawdex u biex tiżgura li l-poter tal-kultura huwa utilizzat biex jindirizza l-isfidi soċjali u ekonomiċi reġjonali, din l-istrateġija għandha l-għan li:

- Trawwem għarfien aħjar tal-irwol u l-valur tal-kultura, li tibni fuq punti eżistenti b'saħħithom u tippromwovi wħud emerġenti.
- Tippromwovi investiment kulturali ekwu biex kulhadd jibbenefika minnu u jaċċessa l-kultura, irrispettivament mill-età, il-ġeneru, l-etniċità u elementi oħra ta' diversità.
- Tixpruna tiġdid tal-assi tal-wirt kulturali – kemm dawk mibnija kif ukoll dawk "intangibbli" – li jinkludu l-knejjes, il-każini tal-baned, il-festi u l-festivals.
- Tinvesti f'komunitajiet aktar impenjati, aktar attivi, aktar b'saħħithom, u aktar kuntenti fejn il-partecipazzjoni attiva tal-kbar u ż-żgħar f'attivitajiet kulturali diversi tkun in-norma.
- Tippromwovi u tappoġġja kultura ta' għajxien b'saħħtu u l-benesseri fi ħdan il-komunitajiet tagħna.
- Tiffaċilita t-tkabbir professjonali u s-sostenibbiltà tal-artisti, in-negozji kreattivi u l-organizzazzjonijiet li jikbru b'mod li jilhqqu udjenzi u swieq ġodda u akbar, u li taċċessa talent aktar divers u rappreżentattiv tar-reġjun.
- Taċċessa talent aktar divers u rappreżentattiv tar-reġjun.
- Issaħħaħ l-ekonomija kulturali biex iżżid il-valur fuq l-ekonomija ġenerali billi tikkontribwixxi lejn l-industriji kreattivi, it-turiżmu, is-settur diġitali u x-xjenza.
- Ittejjeb l-identità u l-esperjenza reġjonali, tagħmilhom aktar dinamiċi, distinti u postijiet pjaċevoli biex tkun fihom.

2. Ir-Razzjonal Strategiku għall-Kultura

Il-UNESCO (2005)¹ targumenta li t-tqeghid tal-kultura fil-qalba tal-istrateġiji tagħna huwa kemm l-azzjoni li tippermetti żvilupp sostenibbli kif ukoll mezz b'saħħtu li jixpruna l-kisba tagħha.

Il-UNESCO tafterma li:

- Il-kultura, li tinkludi b'mod sħiħ il-patrimonju (tangibbli u intangibbli) u l-industriji kreattivi, għandha rwol kritiku fis-soċjetajiet urbani u rurali u hija integrali għall-identità tagħhom waqt li ssejjes id-dinamiżmu tagħhom.
- L-industriji kulturali u kreattivi jistgħu jkunu katalisti vitali għall-iżvilupp u t-tiġdid għax jipprovdu aċċess għax-xogħol, jintroduċu enerġija kontemporanja, itejbu l-identità ta' soċjetà u jgħinu jgħolqu postijiet aktar attraenti fejn tgħix, taħdem, tinvesti u żżur.
- Politika urbana u kulturali msejsa fuq il-patrimonju tikkontribwixxi wkoll għall-mitigazzjoni u l-adattament fil-bidla fil-klima, minhabba li l-konservazzjoni tal-istruttura eżistenti (mibnija fuq tekniċi tradizzjonali, materja u hliet lokali) tirrispetta aktar l-ambjent mit-tkissir u l-bini mill-gdid tagħha.

Bl-istess mod, il-Kummissjoni Ewropea² tistabbilixxi l-irwol essenzjali li l-kultura għandha fl-iżvilupp lokali, partikolarment fit-tnaqqis ta' distakk fl-opportunitajiet bejn partijiet differenti tal-Ewropa. L-Unjoni Ewropea hija:

fundamentalment proġett politiku u kulturali msejjes fuq valuri umanisti b'saħħithom. Il-fatt hu li n-nisġa tal-istorja Ewropea, id-diversità rikka tal-kultura Ewropea u r-riservi ta' kreattività Ewropea huma wħud mill-aktar karti importanti li nżommu f'idejna meta niġu għall-bini ta' futur Ewropew sinjur. Huwa b'ideat ġodda, kuncetti ġodda u proġetti ġodda li nistgħu nqumu għall-okkażjoni biex naghmlu l-futur tagħna realtà. U huwa għalhekk li l-Kummissjoni Ewropea tiddefendi Ewropa li tinvesti fil-kultura, fl-edukazzjoni, fir-riċerka u fl-innovazzjoni. Dawn huma investimenti fit-tkabbir, impjegji u koeżjoni soċjali tal-ġejjieni.

A New Narrative for Europe (KESE, 2013)

Kull reġjun tal-Gżejjer Maltin għandu bażi ta' assi kulturali distintiva u diversa. Ir-reġjuni kollha għandhom xenarju b'saħħtu ta' wirt kulturali, hafna drabi konċettwalizzati f'termini ta' binjiet storiċi, festi, każini tal-baned u approċċi tradizzjonali għall-mużika, is-snaġġa, l-agrikoltura u l-kċina. Dawn il-kulturi huma hafna drabi marbuta ma' postijiet speċifiċi – villaġġi, irhula, saħansitra ma' nhawi. Permezz tal-baži tat-talenti tal-poplu, l-enerġija tal-komunitajiet u permezz ta' perspettivi friski li popolazzjoni dejjem aktar diversa għib magħha, kull reġjun għandu xenarju kulturali affaxxinanti u f'xi każijiet kontemporanjament dinamiku. Issa l-opportunità hija li nirrikonoxxu u niċċelebraw dawn l-assi kulturali, li nkunu onesti u miftuħa fuq id-distakki u l-isfidi li għandna, u li niżviluppaw proċess strategiku li fih il-kultura jista' jkollha rwol ewlieni fil-futur soċjali, ekonomiku, u ambjentali tar-reġjuni tal-Gżejjer Maltin.

1 Convention for the Protection and Promotion of a Diversity of Cultural Expressions (UNESCO, 2005). Ara t-test shih: <https://en.unesco.org/creativity/convention>.

2 A New Narrative for Europe - The EESC resolution on the Conference on the Future of Europe (Kumitat Ekonomiku u Soċjali Ewropew, 2021). Ara t-test shih: <https://www.eesc.europa.eu/en/our-work/publications-other-work/publications/new-narrative-europe-eesc-resolution-conference-future-europe>



L-Irrox. Iż-Żejtun, 2022. Ritratt ta' Johann Camilleri

2.1. Il-funzjonijiet legali u l-eżiti strateġiċi

Din l-istrateġija tirrifletti l-funzjonijiet tal-Kunsilli Reġjonali kif deskritt fl-Att dwar il-Gvern Lokali (ATT Nru XIV tal-2019).

Il-funzjoni legali	L-eżitu ġenerali fil-qasam tal-kultura identifikat fl-istrateġija
L-aspett soċjali, li jinkludi riċerka u evalwazzjoni tal-impatt soċjali. Dan ir-rapport għandu jinkludi fl-ewwel sena ta' kull leġiżlatura.	Din l-istrateġija hija bbażata fuq l-evidenza miġbura mir-riċerka estensiva kwalitattiva u kwantitattiva li saret bħala parti mill-proċess. Il-monitoraġġ u l-evalwazzjoni huma integrati bħala eżitu tal-istrateġija.
L-ghoti ta' għajna lill-Kunsilli Lokali fi hdan ir-reġjun, liema għajna tinkludi l-provvista ta' servizzi professjonali li għandhom x'jaqsmu mas-is-setturi ambjentali, soċjali, kulturali, turistiċi u l-informatika.	Għajna mir-reġjun fil-qasam tal-kultura hija mniżżla fir-riżultati tanġibbli tal-istrateġija, li tipprijoritizza l-irwol tar-reġjun bħala faċilitatur tal-iżvilupp kulturali.
L-ghoti ta' għajna lill-Kunsilli Lokali fi hdan ir-reġjun biex tgħinohom jibbenefikaw minn fondi tal-Unjoni Ewropea u jmessu b'suċċess programmi li huma ffinanzjati mill-Unjoni Ewropea.	L-għanijiet imressqa f'dan id-dokument jistgħu jservu bħala bażi strateġika għall-identifikazzjoni tal-proġetti kulturali li jistgħu jiġu kofinanzjati mill-programmi tal-Unjoni Ewropea.
Il-koordinazzjoni ma' Kunsilli Lokali f'attivitajiet u inizjattivi sportivi u fiżiċi, inkluż dawk li għandhom x'jaqsmu mal-benesseri.	Il-kultura bħala inċentiv għall-attività fiżika u l-benesseri taċ-ċittadini ġiet integrata fl-istrateġija bħala riżultat tanġibbli.
Il-koordinazzjoni ma' ministeri, dipartimenti u entitajiet governattivi li jiffaċilitaw ix-xogħol tal-Kunsilli Lokali.	L-istrateġija ssejjah għal kollaborazzjoni mill-qrib bejn il-ministeru responsabbli mill-kultura, il-Kunsill Malti għall-Arti u l-Organizzazzjonijiet Kulturali Pubbliċi sabiex tiżgura suċċess.
Li jagħtu opinjoni rigward il-Pjan Lokali li se tkun mehmuża mar-rapport imressaq lill-Kamra.	Is-sostenibbiltà urbana u rurali permezz tal-kultura u l-protezzjoni tal-patrimonju kulturali huma identifikati bħala komponenti strateġiċi ewlenin li jimpattaw il-Pjanijiet Lokali.
Il-preparazzjoni ta' Pjan ta' Hidma annwali li jidentifika ir-riżorsi finanzjarji u umani li r-reġjun għandu bżonn.	It-tweġġiq tal-istrateġija hija mehmuża mal-Pjanijiet ta' Azzjoni annwali mwettqa mir-reġjun u l-Kunsilli Lokali fi hdan ir-reġjun.



Kwarta Tajba Varji, 2021. Ritratt ta' Daryl Cauchi grazzi lill-Kunsill Reġjonali tan-Nofsinar

2.1.1. L-irwol tal-Kunsilli Reġjonali u Lokali

L-istrateġija tikkunsidra l-obbligu legali tal-Kunsilli Reġjonali li jipprovdu lill-Kunsilli Lokali b'għajna biex jindirizzaw il-funzjonijiet kulturali tagħhom kif deskritt fl-Att dwar il-Gvern Lokali, jiġifieri li:

- Jipprovdu għat-twaqqif, iż-żamma u l-manutenzjoni taċ-ċentri kulturali.
- Jamministraw libreriji lokali bħala parti minn skema nazzjonali u jassiguraw li huma aċċessibbli kemm jista' jkun għal kulhadd.
- Jissalvagwardjaw l-identità lokali u jieħdu l-miżuri neċessarji biex jissalvagwardjaw il-patrimonju storiku u kulturali, it-tradizzjonijiet u l-folklor.
- Jestendu l-għajna lill-artisti fil-lokalità tagħhom biex jgħinuhom jiżviluppaw it-talenti tagħhom.
- Jorganizzaw attivitajiet kulturali li jipromwovu l-lokalità b'kwalunkwe mod possibbli.
- Jipromwovu l-kunċett ta' taġlim matul il-ħajja mar-residenti kollha, partikolarment mal-adulti u l-anzjani, billi jiprovdu opportunitajiet ta' taġlim matul il-ħajja fil-lokalità.

Waqf li l-benesseri, is-sostenibbiltà u d-deċentralizzazzjoni ġew aktar viżibbli fil-*Politika Kulturali Nazzjonali (PKN) 2021* (Ministeru għall-Wirt Nazzjonali, l-Arti u Gvern Lokali, 2021), l-irwol ta' tmexxija tal-Kunsilli Reġjonali u Lokali f'dan il-proċess se jsir saħansitra aktar importanti.

Il-PKN 2021 tiddikjara li l-mandat kulturali tal-Kunsilli Reġjonali u Lokali se jitwessa' biex jinkludi tmexxija mtejjba tar-riżorsi għall-infrastruttura kulturali lokali u l-wirt kulturali u inizjattivi għal innovazzjoni kulturali u impenn fi hdan il-komunità (Ministeru għall-Wirt Nazzjonali, l-Arti u Gvern Lokali, 2021). Il-PKN tirrikonoxxi l-bżonn li timplimenta Strateġija Kulturali Reġjonali permezz ta' introduzzjoni ta' proċeduri amministrattivi koerenti għall-ġestjoni u l-koġestjoni ta' avvenimenti kulturali u programmi edukattivi. Dawn jinkludu programmi ta' taġlim matul il-ħajja li jirriflettu l-bżonnijiet tal-komunità, li jikkunsidraw il-bidliet fid-demografija u l-popolazzjoni f'reġjuni differenti f'dawn l-aħħar ftit snin. F'reġjuni b'koncentrazzjoni għolja ta' residenti mhux Maltin, il-Kunsilli Reġjonali għandhom speċifikament johlqu programmi li huma mfassla

eżattament għal din il-bidla bil-ghan li jintegraw lir-residenti kollha fi hdan ir-reġjuni.

Minkejja l-karatteristiċi distinti tar-reġjuni, il-PKN 2021 tappoġġja wkoll miżuri għal kollaborazzjoni u networking bejn ir-reġjuni fit-tfassil tal-programmi kulturali tagħhom, il-ġestjoni tagħhom tal-wirt kulturali, il-kontribuzzjoni tagħhom fir-restawr tal-faċċati u l-isforzi tagħhom għal ġestjoni sostenibbli tal-ambjent kulturali.

Din l-istrateġija tibni fuq il-prijoritajiet nazzjonali li jinkludu titjib tal-aċċess kulturali u l-partecipazzjoni taċ-ċittadini, tappoġġja d-diversità kulturali u l-integrazzjoni u tibni shubijiet ġodda bejn istituzzjonijiet kulturali pubbliċi, reġjuni u NGOs kulturali billi tindirizza miżuri strateġiċi li jitrattaw l-isfidi speċifiċi, li jidentifikaw ukoll il-punti b'saħħithom u l-elementi uniċi tal-lokalitajiet fi hdan ir-reġjun li jistgħu jitpoġġew fil-vevtrina. Il-PKN tirrifletti wkoll fuq kif il-kultura u l-arti jistgħu jwieżnu, jappoġġjaw u jsostnu attivitajiet speċifika fit-turizmu lokali, l-edukazzjoni, l-ekonomija u s-saħħa.

Ir-reġjuni jistgħu, permezz ta' approċċ koordinat u ambizzjuż għal shubija u investment, jiġu mogħnija permezz ta' bini fuq l-assi kulturali tagħhom, isaħħu s-shubijiet, jiżviluppaw kapaċità fl-għarfien u l-hiliet, jipplanaw proġetti għat-tul taż-żmien, u jinkoraġġixxu tipi ġodda ta' kultura li jiffjorixxu biex it-tradizzjoni u l-innovazzjoni jkunu jistgħu jimxu id f'id.

Il-Kunsilli Reġjonali, permezz tal-ispirazzjoni mill-għarfien u l-esperjenzi ta' nies li jaħdmu bla heda għal-lokalitajiet u l-evidenza b'saħħitha li harġet mir-riċerka, huma fdati li jippermettu l-iżvilupp kulturali fir-reġjun permezz tal-qafas strateġiku u riżorsi oħra li jistgħu jiġu meġhuna fuq livell kemm nazzjonali kif ukoll Ewropew. Din l-istrateġija hija mfassla fuq tliet temi trasversali li huma komuni għar-reġjuni kollha u tintroduċi wkoll prijoritajiet għal kull reġjun.

3. It-Temi Trasversali Ewlenin għall-Kultura madwar il-Gżejjer Maltin

Din l-istrateġija hija mfassla fuq tliet temi trasversali komuni għar-reġjuni kollha u tintroduċi prijoritajiet speċifiċi għal dan ir-reġjun.

Matul l-analiżi tal-assi kulturali, l-opportunitajiet u l-isfidi kulturali ta' kull reġjun mis-sitta li jagħmlu parti minn dan il-programm ġenerali ta' riċerka, haġġ fid-deher sett ta' tliet temi komuni bejniethom, jew aħjar 'trasversali'. It-temi jirriflettu realtà komuni ta' żvilupp għall-Gżejjer Maltin bħala nazzjon relattivament żgħir li għandu patrimonju mill-aktar għani x'joffri u bi sfidi sinifikanti ta' kapaċità, shubija u investiment. It-temi huma introdotti fil-paġni li ġejjin.

Tema Numru 1: L-iżvilupp tat-talent

Ir-reġjuni tal-Gżejjer Maltin huma mimlija b'talent kulturali u kreattiv, bil-poplu jkun ir-riżorsa kulturali ewlenija tan-nazzjon. Pereżempju, jeżisti għarfien espert f'firxa ta' forum kulturali tradizzjonali, inkluż l-arti u l-prestazzjonijiet li jingħataw marbuta mal-karnival, il-każini tal-baned, u l-firxa enormi ta' festivals u avvenimenti. Hemm memorji kulturali, riti u ritwali distinti li jqanqlu l-immaġinazzjoni popolari u jimmobilizzaw varjetà wiesgħa ta' attivitajiet kulturali.

Barra minn hekk, kull reġjun għandu taħlita ta' qawwiet uniċi espressi fil-hiliet, l-attivitajiet u l-aspirazzjonijiet tal-poplu. Madankollu, għadna m'aħniex insarrfu l-potenzjal sħiħ tal-firxa ta' talenti kreattivi. Hawn wisq nies li jsibuha diffiċli jibnu karriera sostenibbli fil-kultura. Jeżistu limiti serji ta' kapaċità għall-organizzazzjonijiet kulturali, b'ħafna minnhom ibatu biex ilaħħqu mal-ispejjeż u jikbru sostenibbilment. Komunitajiet emergenti minn partijiet differenti tad-dinja għadhom ma sabux pjattaforma biex jesprimu l-kultura tagħhom u jikkontribwixxu għal fużjoni dejjem tikber ta' tradizzjonijiet kulturali madwar ir-reġjuni.

Din it-tema hija dwar il-bini ta' kapaċità, hiliet u shubijiet fi hdan il-baži ta' talent kulturali. L-intenzjoni tagħha hija li timmobilizza l-forza tax-xogħol kulturali fejn ħafna aktar nies huma attivi johlqu l-kultura – kemm professjonalment kif ukoll bħala parti ċentrali f'ħajjithom. Din it-tema tfittex li tassigura li s-settur kulturali jkun miftuħ għal kulhadd u jsarraf bl-aqwa mod possibbli l-ideat, l-aspirazzjonijiet, l-enerġiji u l-hiliet ta' popolazzjoni li qed issir dejjem aktar diversa. Din it-tema tipprijoritizza l-iżvilupp ta' programmi u l-infrastruttura li tipprovdi kundizzjonijiet li jippermettu lit-talent jiffjorixxi. Dan jinkludi l-introduzzjoni ta' edukazzjoni kulturali u tal-arti; l-iżvilupp ta' hiliet speċjalisti kulturali, appoġġ għall-ġestjoni u l-intraprenditorija; u, l-koordinazzjoni ta' ċentri kulturali, networks, u attivitajiet ta' shubija li jibnu viżibbiltà, vuċi u fiduċja madwar is-settur kulturali.

Tema Numru 2: L-involvement tal-udjenza

Il-kultura hija stil ta' ħajja għall-poplu tal-Gżejjer Maltin. Meta mqabbla ma' ħafna partijiet tal-Ewropa, il-livell ta' parteċipazzjoni f'avvenimenti kulturali, bħall-festi u ċ-ċelebrazzjonijiet tal-karnival, huwa għoli. Għal ħafna, il-parteċipazzjoni f'avvenimenti kulturali (u l-preparazzjoni tagħhom) hija parti mill-istil ta' ħajjithom. Madankollu, lil hinn minn firxa relattivament dejqa ta' attivitajiet kulturali, l-udjenzi għadhom emergenti. Jeżisti nuqqas ta' parteċipazzjoni attiva f'attivitajiet kulturali u xi drabi n-nisa jhossuhom esklużi minn avvenimenti li huma mmexxija b'mod predominanti mill-irġiel. Komunitajiet ta' minoranzi etniċi u persuni b'diżabbiltà jesperjenzaw sens ġenerali ta' esklużjoni minn parteċipazzjoni attiva fil-forom kulturali kollha. Jista' jsir ħafna aktar biex jinbnew udjenzi attivi li huma interkulturali u interġenerazzjonali li jhossuhom jistgħu jikkontribwixxu għall-mod li l-kultura hija preżentata, promossa u programmata.

Din it-tema tiffoka fuq it-tishiħ ta' udjenzi attivi u diversi għal varjetà ta' forom kulturali madwar kull reġjun. It-tema tipprijoritizza l-inklużjoni soċjali bħala prinċipju għal sistema kulturali dinamika u responsabbli. Tinkoraġġixxi organizzazzjonijiet kulturali u NGOs biex jaħdmu fi shubija biex jifirxu l-offerta kulturali, biex jevitaw hbit tal-istess dati fil-programmi kulturali u biex tinkoraġġixxi koordinazzjoni ta' programmi u l-komunikazzjoni tagħhom. Tappoġġja tlaqqiġ ta' attivitajiet, bħal sistemi komuni ta' promozzjoni u biljetti, approċċi koordinati għall-involvement ta' udjenza fost komunitajiet li mhumiex involuti b'mod adegwat u timmira għal interventi li jinkoraġġixxu turizmu kulturali, li fih it-turist huwa membru attiv tal-udjenza aktar milli spettatur fil-periferija tal-attività.

Tema Numru 3: Innovazzjoni tal-wirt storiku

Ir-reġjuni tal-Gżejjer Maltin għandhom storja magħmula minn diversi saffi, b'kull wiehed minnhom magħġun mill-poplu li għex fil-gżejjer f'dak iż-żmien, u li johlq sens distint ta' identità u post. Il-wirt storiku tal-Gżejjer Maltin jiġbor firxa sorprendenti ta' assi kulturali tanġibbli u intanġibbli: il-ġid ta' tempji antiki, ċittadelli, knejjes u katidrali, xelters tat-Tieni Gwerra Dinjija, toroq mill-isbaħ u pjazez ħajjin li huma animati b'festivals, mużika u avvenimenti li johlqu l-memorji. Ħafna mill-enerġija, ir-riżorsi u l-prijoritajiet għall-kultura ffokaw fuq il-protezzjoni u r-restawr ta' assi ta' wirt storiku tanġibbli, li huwa vitali jekk il-pajjiż irid jibqa' jkun gawhra fil-Mediterran. Għandu jiġi żgurat li l-iżvilupp bla rażan ma jikkompromettix is-saħħa tal-wirt storiku Malti, u li t-turizmu kulturali jkun utilizzat biex ikollu rwol fil-preservazzjoni u s-sostenibbiltà ta' dak li joffri l-wirt storiku. Madankollu, xi drabi, l-attenzjoni partikolari fuq il-protezzjoni llimita l-potenzjal tal-innovazzjoni

tal-wirt storiku – li permezz tiegħu assi tal-wirt storiku jingħataw ħajja ġdida u jitqiesu b'mod ġdid bħala spazji, pjattaformi jew forum oħra għal użu kontemporanju fejn narrattivi differenti jiġu espressi b'mod li jpoġġu l-futur bħala tluq mill-passat.

Din it-tema tiffoka fuq il-patrimonju bħala riżorsa għal żvilupp kulturali kontemporanju u innovazzjoni. Huwa hawnhekk fejn l-organizzazzjonijiet kulturali u l-udjenzi tagħhom jieħdu rwol attiv biex jinvolvu ruħhom mal-passat u jmexxu 'l quddiem possibbiltajiet għall-futur. Huwa hawnhekk fejn shubijiet ġodda jiżviluppaw biex jikkonservaw lill-wirt storiku u jutilizzaw b'mod ġdid permezz ta' produzzjoni attiva ta' tipi ġodda ta' attivitajiet kulturali minn popolazzjoni li qed tinbidel. Huwa hawnhekk fejn it-turizmu kulturali u l-industrija kreattiva jistgħu jgħinu jiġġeneraw dħul ġdid li jista' jerga' jiġi investit fl-iżvilupp tal-wirt storiku.

Għal kull waħda mit-tliet temi trasversali, ir-reġjun għandu sett ta' prijoritajiet strateġiċi distinti. Dawn huma introdotti fil-paġni li ġejjin.

3.1. Il-prijoritajiet komuni għall-kultura madwar is-sitt reġjuni

Kull tema trasversali hija marbuta ma' hames prijoritajiet ewlenin:

Tressiq tal-komunitajiet rurali u rħula żgħar

Tressiq tal-komunitajiet rurali u rħula żgħar biex jibnu rabtiet kulturali aktar b'saħħithom u l-kampanja titwassal fil-belt u l-belt titwassal fil-kampanja. Huwa vitali li l-komunitajiet huma konessi kemm internament kif ukoll esternament, b'opportunitajiet

għall-membri tal-komunitajiet biex jipparteċipaw f'firxa ta' attivitajiet kulturali u jidhlu fi skambju u joħolqu flimkien kulturi ġodda li jtejbju l-benesseri u jiffaċilitaw sens aktar b'saħħtu tal-post.

Bini tal-kapaċità fl-infrastruttura kulturali u għal organizzazzjonijiet kulturali

Bini tal-kapaċità fl-infrastruttura kulturali u għal organizzazzjonijiet kulturali b'impenn li jappoġġjaw organizzazzjonijiet kulturali emergenti bħala komponent vitali ta' tiġdid kulturali u kreattiv dejjem għaddej. Dan ifisser ukoll li l-iżvilupp tal-prattika

ta' governanza tajba fl-għażla tal-avvenimenti, fl-utilizzazzjoni tar-riżorsi disponibbli, fil-metodi tal-involviment tal-komunità u fid-dokumentazzjoni u l-analiżi tal-eżiti.

Tissahħaħ is-shubija u d-diversifikazzjoni tal-investment

Tissahħaħ is-shubija u d-diversifikazzjoni tal-investment madwar Malta u Għawdex. Shubijiet eżistenti jirrikjedju konsolidazzjoni, tishiħ u innovazzjoni. L-imsieħba fi hdan u bejn ir-reġjuni għandhom bżonn jirrinkwadraw l-approċċ tagħhom lejn l-investment fil-kultura, waqt li jqegħdu wkoll fil-qalba tal-edukazzjoni, l-ippjanar, is-saħħa u l-benesseri. Dan se jirrikjedju sinerġija bejn il-partijiet

ikkonċernati varji strateġiċi biex jiżviluppaw pjan kulturali komuni. Il-formazzjoni ta' Kumitat Kulturali Reġjonali, bil-parteeċipazzjoni tal-Kunsilli Lokali, l-NGOs u l-prattikanti kreattivi, se jiffaċilitaw teħid tad-deċiżjonijiet aktar parteċipatorju. Mill-banda l-oħra, l-Uffiċjali Kulturali Reġjonali jappoġġjaw it-twettiq tal-istrateġija kulturali reġjonali.

Id-dimensjoni Ewropea u lil hinn

Il-Gzejjer Maltin huma ċentru b'rabtiet storiċi b'saħħithom ma' hafna pajjiżi imma għandhom isiru sforzi biex jinnewtralizzaw it-tendenza li qed tikber lejn l-insularità. Ir-reġjun jista' jkun

konness b'mod aħjar mal-bqija tad-dinja u jista' jibbenefika minn skambju kulturali u shubija ma' msieħba internazzjonali.

Evalwazzjoni u evidenza

L-eżiti tal-istrateġija kulturali għandhom jitkejlu biex jgħinu lill-imsieħba biex jidentifikaw modi biex itejbju t-twassil tal-viżjoni u jassiguraw li din flimkien mat-temi tal-istrateġija thalli impatt fit-tul taż-żmien. Dan jista' jgħin lil min iwettaq l-istrateġija biex jikseb

fehim aħjar tal-assi ta' kull lokalità fi hdan ir-reġjun, jikseb data reġjonali ta' valur fuq postijiet li ma jintużawx biżżejjed, u jifhem kif jista' jinvolvi b'mod aħjar lill-artisti residenti u lill-NGOs bbażati fiż-żona.

4. Il-Profil Kulturali tar-Reġjun Nofsinhar

4.1. Il-profil kulturali

Ir-reġjun Nofsinhar huwa d-dar ta' 20% tal-popolazzjoni totali tal-Gzejjer Maltin (Uffiċċju Nazzjonali tal-Istatistika, 2020). Skont statistika preċedenti, il-popolazzjoni fir-reġjun kibret b'1.3%, ftit anqas mill-medja nazzjonali ta' 1.9%, b'Birżebbuġa (2.9%) u Marsaskala (3.6%) jirreġistraw l-akbar tkabbir waqt li Santa Luċija tirreġistra tċekkin ta' 0.3%.

L-ammont ta' organizzazzjonijiet volontarji reġistrati li huma attivi fir-reġjun huwa ta' 327, b'20% tal-organizzazzjonijiet jkun nongovernattivi. Minnhom, 88 (26.9%) huma organizzazzjonijiet kulturali. Dan l-ammont ifisser li r-reġun għandu t-tieni l-akbar konċentrazzjoni ta' organizzazzjonijiet volontarji li jaħdmu fl-arti u l-kultura fost is-sitt reġjuni. Ir-reġjun għandu wkoll l-ogħla ammont ta' ġemellaġġi bejn Kunsilli Lokali (11, daqs ir-Reġjun Lvant), li huwa ekwivalenti għal 20% tal-ġemellaġġi bejn il-Kunsilli Lokali fir-reġjuni kollha.

Ir-reġjun għandu wiehed mill-iżgħar ammonti ta' binjiet u proprjetajiet skedati mill-Aworità tal-Ippjanar (376), li jirrappreżentaw madwar 12% tal-ammont kollu ta' siti skedati (Awtorità tal-Ippjanar, 2022). Dawn huma kategorizzati hekk: arkitettura (268 sit, 10.6% tas-siti arkitettoniċi reġistrati), inġinerija (50 sit, 17.3% tas-siti ta' inġinerija reġistrati) u arkeoloġija (25, 12.8% tas-siti arkeoloġiċi reġistrati). Jeżisti wkoll persentaġġ relattivament għoli ta' proprjetà ta' wirt kulturali reġistrata fl-Inventarju tas-Sovrintendenza tal-Patrimonju Kulturali (486, 21%).

Ir-reġjun għandu 11-il librerija lokali u żewġ libreriji reġjonali li jinsabu f'Hal Luqa u Hal Qormi. Bejniethom kollha, il-libreriji pproċessaw 309,915-il self ta' ktieb, ammont li jirrappreżenta l-ogħla

ammont ta' self reġistrat minn kwalunkwe reġjun. Ir-reġjun Nofsinhar għandu l-ogħla persentaġġ ta' persuni li jużaw il-librerija u l-arkivji fost ir-reġjuni kollha b'eċċezzjoni għar-Reġjun Tramuntana li għandu l-istess statistika (23.3%, jew rata ta' 1.6% oghla mill-medja nazzjonali).

Fl-2016, ir-reġjun irreġistra parteċipazzjoni kulturali baxxa (Kunsill Malti għall-Arti, 2017). Il-parteeċipazzjoni fi spetakli teatrali kienet 10% anqas mill-medja nazzjonali ta' 33.2%; dik f'kunderti kienet 4% anqas mill-medja nazzjonali ta' 34.9%; l-attendenza għal spetakli taż-żfin kienet it-tieni l-aktar baxxa mir-reġjuni kollha, 2% inqas mill-medja nazzjonali ta' 14.4%; dik f'wirjiet tal-arti u tal-galleriji kienet 2.6% inqas mill-medja nazzjonali ta' 32.1%. L-istatistika maħruġa mill-Istharrig dwar Parteċipazzjoni Kulturali li tirrelata mal-attendenza fiċ-ċinema turi li din hija wkoll anqas mill-medja nazzjonali, 2.6% inqas minn dik nazzjonali ta' 43.6%.

Rigward żjarat ta' siti storiċi, ir-reġjun għandu rata ta' 0.5% oghla mill-medja nazzjonali ta' 36.8%, waqt li r-rata reġistrata ta' żjarat fil-mużewijiet hija wkoll nominalment akbar mill-medja nazzjonali ta' 31.1% b'0.5%. Il-parteeċipazzjoni fil-festi tal-irħula hija fuq l-istess livell tal-medja nazzjonali (67.4%) waqt li l-parteeċipazzjoni fil-purċissjonijiet tal-Ġimgħa l-Kbira hija nominalment oghla b'0.7% mill-medja nazzjonali ta' 51.6%.

Il-parteċipazzjoni fil-Karnival hija 6.1% oghla mill-medja nazzjonali ta' 32.4%, li jagħmel lil dan ir-reġjun bit-tieni l-ogħla rata ta' parteċipazzjoni fost ir-reġjuni kollha. Il-parteċipazzjoni fil-festivals organizzati mill-Kunsilli Lokali hija inkredibbilment 9% oghla mill-medja nazzjonali ta' 33.2% u 2.3% biss inqas minn dik reġistrata f'Għawdex. Fit-12-il xahar li ppreċedew il-pubblikazzjoni tal-Istharrig dwar il-Parteċipazzjoni Kulturali mill-Kunsill Malti għall-Arti fl-2017, ir-reġjun irreġistra wkoll rata għolja ta' parteċipazzjoni kulturali fl-attivitajiet tal-Kunsilli Lokali – 4.3% li hija 1.9% oghla minn dik nazzjonali ta' 2.9%. Il-livell ta' parteċipazzjoni fl-attivitajiet tal-Kunsilli Lokali huwa konsistentement oghla mill-medja nazzjonali annwali matul it-tliet snin ta' qabel (0.8% oghla mill-medja nazzjonali ta' tliet snin qabel u sussegwentement 0.7% oghla mill-medja nazzjonali ta' 2.6%). Dan il-livell ta' interess huwa korroborat ukoll mid-data li turi li r-rata ta' persuni li mhumiex interessati fil-festi tal-Kunsilli Lokali hija 2.6% inqas minn dak tal-medja nazzjonali ta' 86.4%. Sa ċertu punt, l-istatistika miksuba fit-12-il xahar qabel l-Istharrig dwar il-Parteċipazzjoni Kulturali (Kunsill Malti għall-Arti, 2017) tissuġġerixxi żieda sostanzjali fil-parteċipazzjoni, minkejja li din se tillhaq punt ta' saturazzjoni meta tqis li 6.2% biss (kontra medja nazzjonali ta' 7.7%) qatt ma pparteċipaw imma xorta interessati jipparteċipaw fil-futur. Il-Kunsilli Lokali fir-reġjun offrew 24 kors minn total ta' 127, ammont li jirrappreżenta 19% tal-korsijiet kollha offruti mill-Kunsilli Lokali kollha f'Malta u Għawdex. Ir-rata ta' kollaborazzjonijiet ma' NGOs lokali hija ta' 55%, li jfisser li l-Kunsilli Lokali qed jikkollaboraw b'mod attiv ma' kważi nofs l-NGOs lokali fir-reġjun, rata li hija simili għall-medja nazzjonali ta' 54.1%.

Il-Marsa hija l-komunità li tispikka fir-reġjun, speċjalment meta tqisli l-post ġeografiku tiegħu hu l-aktar 'il bogħod u l-anqas relatat ml-bqija tar-reġjun li għandu wieħed mill-aktar xtut kontinwi mal-kosta tax-xlokk tal-gżira. Minn mindu twaqqaf iċ-Ċentru Miftuħ tal-Marsa fl-2002, din il-komunità esperjenzat influż sinifikanti ta' immigranti. Dan wassal għat-twelid ta' komunità ta' residenti immigranti bil-faċilitajiet ta' hwienet u komunitarji tagħhom stess. Waqt li din ir-realtà tippreżenta opportunità kbira għal forma ġdida ta' djalogu kulturali, prattika kulturali u innovazzjoni, tippreżenta wkoll diversi sfidi. Dawn huma ġeneralment ippreżentati

bħala sentimenti ksenofobiċi, nuqqas ta' ftuħ u aċċettazzjoni, u sens ta' nuqqas ta' sigurtà, li jinhass kemm mill-komunità ta' immigranti kif ukoll minn dik tal-Marsin. B'mod ġenerali jeżisti nuqqas ta' opportunità għal skambju interkulturali u djalogu li jiggrava dawn is-sentimenti. L-inkluzjoni fil-lista tal-Marsa fil-Lokalità tal-Kultura tal-2022 tista' sservi bħala katalista għal sfidi li din il-komunità qed taffaċċja. Madankollu, il-programm li sar pubbliku sa issa, jirreferi biss għal avvenimenti simili għal dawk organizzati minn żmien għal żmien mill-Kunsilli Lokali.

4.2. Analizi SWOT

Il-Preġġi	Id-Dgħufijiet
<ul style="list-style-type: none"> → Reġjun kulturalment omoġeniku b'interessi komuni f'attivitajiet kulturali u tradizzjonali bħall-festi reliġjużi lokali. → Parteċipazzjoni b'sahħitha oghla mill-medja f'festivals organizzati mill-Kunsilli Lokali. Avvenimenti kulturali tradizzjonali, bħall-festi tar-rahall u l-purċissjonijiet tal-Ġimgħa l-Kbira, huma ta' suċċess kbir bħala prodott ta' turizmu lokali intra/interreġjonali. → Il-komunitajiet tar-reġjun jużaw il-librerija b'hegġa, u jirreġistraw wahda mill-ogħla persentaġġi ta' parteċipazzjoni kulturali fuq livell nazzjonali. 	<ul style="list-style-type: none"> → Parteċipazzjoni kulturali relattivament baxxa vis-à-vis spettakli teatrali u ta' żfin, u kuncerti live. → Id-diversità kulturali tar-reġjun mhix riflessa fil-programm kulturali ġenerali tar-reġjun. → Il-kultura tradizzjonali dominanti tar-reġjun ma tagħtix spazju għal innovazzjoni u approċċi diversi fl-iżvilupp ġenerali kulturali. → Nuqqas ta' data dettaljata u konsistenti fuq assi kulturali u ta' patrimonju. → Nuqqas ta' aċċess għal finanzjament fuq livell reġjonali.
L-Opportunitajiet	It-Theddiet
<ul style="list-style-type: none"> → Tressiq ta' assi reġjonali ma' kollaborazzjoni nazzjonali u Ewropea u opportunitajiet ta' finanzjament. → Żvilupp ta' prodott turisticu kulturali integrat, partikolarment f'konnessjoni ma' festi tradizzjonali u l-Karnival. → Bini fuq il-preġġi tar-Reġjun bħala pjattaforma li tippermetti sinerġiji u koġestjoni ta' assi reġjonali u lokali. 	<ul style="list-style-type: none"> → Eskalazzjoni akbar fit-tensjonijiet bejn komunitajiet lokali u ta' immigranti residenti minhabba koeżjoni soċjali u programmi ta' integrazzjoni organizzati fuq livell lokali u reġjonali żbilanċjati strateġikament.

5. It-Temi u l-Prijoritajiet Speċifiċi għar-Reġjun

Flimkien mat-temi trasversali u l-prijoritajiet introdotti qabel, ir-riċerka u l-konsultazzjoni għenet tidentifika sett ta' prijoritajiet strateġiċi distinti u mfassla partikolarment għar-Reġjun Nofsinhar. Dawn huma introdotti hawnhekk.

Tema A: Il-partecipazzjoni kulturali

Il-livell ta' partecipazzjoni kulturali fir-Reġjun Nofsinhar huwa għoli. Ir-reġjun għandu wkoll livell għoli ta' produzzjoni kulturali f'xi setturi, u livell ftit inqas għoli mill-medja nazzjonali f'oħrajn. Il-manifestazzjonijiet aktar tradizzjonali għandhom livell ta' partecipazzjoni li jikkompara sew mal-medja nazzjonali. Manifestazzjonijiet anqas tradizzjonali għandhom partecipazzjoni anqas mill-medja nazzjonali.

Prijoritajiet għal Tema A:

Sostenn u progress fil-partecipazzjoni kulturali

Ir-reġjun jikkunsidra liż-żgħażaġh u l-anzjani bħala gruppi fil-mira ta' prijorità għall-istrateġija kulturali tiegħu matul il-hames snin li ġejjin. Sforz kongunt fuq livell reġjonali għandu jimbotta 'l quddiem kemm liż-żgħażaġh kif ukoll lill-anzjani biex jinvolvu ruħhom fil-hajja kulturali tar-reġjun b'mod aktar attiv. Dan għandu jsir permezz ta' promozzjoni ta' programm kulturali mfassal għaċ-ċittadini żgħażaġh

u anzjani biex isaħhu l-iżvilupp tat-talent u tal-udjenza. Il-kreattività mhix marbuta maż-żmien u d-dialogu intergenerazzjonali għandu jiġi prijoritizzat.

Titjib tal-offerta kulturali tar-reġjun

Żieda fl-attenzjoni partikolari fuq turizmu kulturali intra/interreġjonali permezz ta' prodotti speċifikament imfassla għaž-żvilupp tal-udjenza u esperjenzi offruti b'mod kongunt mal-Kunsilli Lokali, l-NGOs u l-prattikanti kreattivi.



Festa Nar. Varji, 2021. Ritratt ta' Angelo Caruana grazzi lill-Kunsill Reġjonali tan-Nofsinhar

Tema B: Valorizzazzjoni tal-patrimonju u infrastruttura kulturali

Kif inhu evidenti fl-inventorji u l-baži ta' data nazzjonali, ir-reġjun għandu ammont sostanzjali ta' assi ta' wirt kulturali. Dan jidher sistema kumplessa vis-à-vis il-ġestjoni u l-użu tagħhom. Ir-reġjun m'għandux ir-riżorsi biex imexxi dak li hu bħalissa fil-mandat tiegħu u ġeneralment jiddependi fuq finanzjament tal-gvern ċentrali biex jagħmel ix-xogħlijiet neċessarji ta' manteniment, restawr u manutenzjoni.

Prijoritajiet għal Tema B:

Kokreazzjoni ta' inventarju ta' siti ta' wirt nazzjonali, reġjonali u lokali.

Tfassil ta' ftehimiet kollaborattivi ma' entitajiet nazzjonali għall-użu aħjar tal-assi ta' wirt nazzjonali mill-komunitajiet tar-reġjun.

Esplorazzjoni ta' użu u aċċess aħjar tal-proprjetà ta' wirt kulturali

Minkejja li r-reġjun għadu kif ha dawn l-inizjattivi f'dawn l-aħħar snin, approċċ aktar strutturat jista' jitransforma dan f'riżorsa turistica sostenibbli.

Dokumentazzjoni u żvilupp tal-infrastruttura kulturali

Dokumentazzjoni u żvilupp tal-infrastruttura kulturali tar-reġjun għall-għan li jospitaw kunċerti, avvenimenti u attivitajiet oħra għall-komunitajiet tar-reġjun.

Tingħata s-setgħa lill-Kunsilli Lokali

Tingħata s-setgħa lill-Kunsilli Lokali fir-reġjun biex jibdeu inizjattivi ta' turizmu kulturali sostenibbli li jgħaqqdu lill-komunitajiet madwar ir-reġjun.

Tema Ċ: Koordinazzjoni reġjonali u sinerġiji

Il-preġji kulturali tar-reġjun u r-rispons lejn il-valorizzazzjoni tal-patrimonju jistgħu jiġu massimizzati permezz ta' koordinazzjoni mtejbja u sinerġiji sostnuti. L-għan huwa li jkun hemm offerta kulturali promossa b'mod tajjeb u aktar aċċessibbli. Jeħtieġ li jsir aktar sforz biex l-aċċessibbiltà għal assi ta' patrimonju tiġi faċilitata u tiġi prijoritizzata l-konservazzjoni u r-riabilitazzjoni sostenibbli tagħhom.

Prijoritajiet għal Tema Ċ:

Promozzjoni ta' aktar sinerġiji

Promozzjoni ta' aktar sinerġiji u networking bejn il-Kunsilli Lokali, l-NGOs u l-prattikanti kreattivi fi hdan ir-reġjun.

Kontribuzzjoni lejn twaqqif ta' sistema ċentralizzata

Kontribuzzjoni lejn twaqqif ta' sistema ċentralizzata li tippromwovi programmi kulturali reġjonali intra/interreġjonali, inventarju ta' siti u postijiet u baži ta' data ta' NGOs, Prattikanti kreattivi u entitajiet kreattivi oħra.

Tema D: Mudelli sostenibbli ta' finanzjament

Il-pandemija COVID-19 holqot il-bżonn għal aktar involviment u ta' valur aħjar mal-kultura bħala sors ta' benesseri u komunità, imma holqot ukoll pressjoni sinifikanti fuq riżorsi finanzjarji li qabel kienu allokati għall-valorizzazzjoni tal-patrimonju u l-programm kulturali. Ta' spiss, ir-reġjun jaffaċċja diffikultajiet minhabba fondi mhux kontinwi biex jappoġġja l-programm kulturali. Riżorsi nazzjonali u fondi tal-UE għadhom meħtieġa biex jitwettagħ programmi ta' rkupru u rivitalizzazzjoni li jpoġġi l-kultura fil-qalba tal-koeżjoni soċjali u l-iżvilupp sostenibbli.

Prijoritajiet għal Tema D:

Holqien ta' mudell sostenibbli ta' finanzjament

Holqien ta' mudell sostenibbli ta' finanzjament li jinkludi portafoll diversifikat ta' fondi nazzjonali u oħrajn imħaddem mir-reġjun.

Esplorazzjoni ta' opportunitajiet ta' finanzjament

Esplorazzjoni ta' opportunitajiet ta' finanzjament lil hinn minn programmi ta' fondi nazzjonali, bħal programmi ta' fondi Ewropej u internazzjonali.

Kontribuzzjoni għat-twaqqif ta' pjattaforma

Kontribuzzjoni għat-twaqqif ta' pjattaforma u mekkaniżmu interfaċċa biex jippreżenta opportunitajiet ta' finanzjament lill-Kunsilli Lokali, NGOs u prattikanti kreattivi u koordinazzjoni tad-distribuzzjoni tal-fondi permezz ta' sejhiet u qsim tal-aħjar prattiki bejn il-Kunsilli Reġjonali u msieħba nazzjonali.

Tfassil ta' pjan ta' negozju ta' tliet snin

Tfassil ta' pjan ta' negozju ta' tliet snin li jkopri l-programm kulturali tar-reġjun, inkluż l-aspetti finanzjarji u loġistiċi.

Faċilitar ta' żvilupp ta' korsijiet regolari tat-taħriġ

Faċilitar ta' żvilupp ta' korsijiet regolari tat-taħriġ fuq diversi sorsi ta' dħul li l-Kunsilli Lokali, l-NGOs u l-prattikanti kreattivi jistgħu jisfruttaw.



Il-Ġimgħa l-Kbira. Iż-Żejtun, 2022.
Ritratt ta' Stephen Gravina



Kwarta Tajba, Varji, 2021. Ritratt ta' Daryl Cauchi grazzi lill-Kunsill Reġjonali tan-Nofsinhar

6. L-Azzjonijiet ta' Prijorità għal Żvilupp immexxi mill-Kultura fir-Reġjun Nofsinhar

Tema (flimkien mat-temi trasversali)	Qasam ta' prijorità	Azzjonijiet indikattivi	Terminu qasir (<sena) Terminu medju (2-4 snin) Terminu twil (5 snin +)
Parteċipazzjoni kulturali	Sostenibbiltà	Investiment fis-sostenn ta' parteċipazzjoni kulturali lokali b'enfasi partikolari fuq iż-żgħażaġh u l-anzjani	Terminu medju sa twil
B. Valorizzazzjoni u infrastruttura	Ġestjoni ta' data u riżorsi	Kontribuzzjoni lejn twaqqif ta' bażi ta' data ta' assi ta' wirt kulturali, NGOs u prattikanti kreattivi biex tiffaċilita l-organizzazzjoni ta' avvenimenti kulturali u ġestjoni aktar effiċjenti ta' riżorsi	Terminu qasir sa medju
C. Koordinazzjoni u sinerġiji razzjonali	Networking aktar b'sahthu	Investiment f'networking ahjar u tqeghid tar-reġjun bhala punt ta' riferiment għall-ahjar prattika	Terminu qasir sa medju
D. Mudelli sostenibbli ta' finanzjament	Opportunitajiet ta' fondi	Sforz għall-holqien ta' infrastruttura neċessarja permezz ta' finanzjament mill-UE u mekkaniżmi oħra u taħriġ biex jinholoq dhul regolari sostenibbli	Terminu medju sa twil



Id-Duluri. Iż-Żejtun, 2022. Ritratt ta' Stephen Gravina

7. Konkluzjoni

Matul is-snin, ir-Reġjun wera reżiljenza u impenn biex jiżviluppa l-identità kulturali reġjonali distinta tiegħu permezz tal-kultura.

Dan għandu jservi bħala pedament b'saħħtu u robust li fuqu tinbena infrastruttura kulturali aktar sostenibbli li tinvolvi ruħha ħafna aktar mal-komunitajiet lokali fi ħdan ir-reġjun u li tilhaq il-bżonnijiet tal-industrija tat-turiżmu, kemm interna kif ukoll esterna, li permezz tagħha anki t-tkabbir ekonomiku tar-reġjun jista' jibbenefika. Għarfien aħjar tar-riżorsi disponibbli fir-reġjun hu kruċjali sabiex jinżammu l-livelli meħtieġa u l-kwalità tiġi promossa. Il-kultura tista' tkun katalista għal żvilupp soċjali, u tippermetti modi aħjar ta' ħajja u komunitajiet aktar b'saħħithom.

8. Appendiċi

Rikonoxximenti

Din l-istrateġija kienet imfassla bil-kontribuzzjonijiet ta':

Sandro Debono	Awtur Ewlieni tal-Istrateġija Reġjun Nofsinhar	Tom Fleming	Konsulent Kulturali Internazzjonali
Morgan Parnis	Kap tal-Proġett, Mdina International Ltd	Valerie Visanich	Kap tar-Riċerka
Toni Attard	Kap tat-Tim tal-Istrateġija u Msieheb tal-Proġett, Culture Venture	Caldon Mercieca	Riċerkatur
		Karsten Xuereb	Riċerkatur
		Daniel Azzopardi	Riċerkatur
		Anna Formosa	Mexxeja tal-Workshop

Kunsill Malti għall-Arti

Albert Marshall	Ġerman Eżekuttiv	Christopher Spiteri	Eżekuttiv għall-Proġetti tal-UE
Mary Ann Cauchi	Direttur Fondi u Strateġija	Simone Inguanez	Eżekuttiv għad-Diversità u l-Komunitajiet
Eric Fenech Sevasta	Direttur Affarijiet Korporattivi	Elyse Tonna	Koordinatur Kulturali Reġjonali
Etienne Bonello	Eks Direttur Affarijiet Korporattivi		
Adrian Debattista	Kap tal-Istrateġija		

Grupp ta' Hidma Strateġija Kulturali Reġjonali fir-Reġjun Nofsinhar

Jesmond Aquilina	President	Marija Sara Vella	Rappreżentant tal-Kunsilli Lokali
David Michael Schembri	Rappreżentant tal-Kunsilli Lokali	Philip Carabott	Rappreżentat tas-Segretarji Eżekuttivi
Johan Mula	Rappreżentant tal-Kunsilli Lokali	Max Farrugia	Rappreżentant tal-NGOs
Rita Grima	Rappreżentant tal-Kunsilli Lokali		

Kunsill Reġjonali u Kunsilli Lokali fi hdan ir-Reġjun Nofsinhar

Jesmond Aquilina	President	Ir-rappreżentanti kollha mill-Kunsilli Lokali fir-Reġjun Nofsinhar jinkludu Sindki, Segretarji Eżekuttivi u Kunsilliera responsabbli mill-kultura minn: Hal Qormi, iż-Żejtun, Birzebbuga, Hal Għaxaq, Santa Venera, Marsaskala, Marsaxlokk, Santa Luċija, il-Gudja, il-Hamrun, Hal Luqa, u l-Marsa
Marija Sara Vella	Viċi-President u Sindku tal-Gudja	
Philip Carabott	Segretarju Eżekuttiv	
Tiffany Abela	Uffiċjal Kulturali Reġjonali	

Esprimi

Stephanie Buhagiar	Eżekuttiv tar-Riċerka tas-Suq	Diviżjoni tal-Gvern Lokali
		Natalino Attard
		Christopher Galea
		Marisa Pisani

Simon Agius	Assistent Direttur, Strateġija u Implimentazzjoni tal-Politika
Robert Tabone	Kap tal-UE u Affarijiet Internazzjonali
Dorianne Diacono	Maniġer Superjuri, Strateġija u Implimentazzjoni tal-Politika

Assoċjazzjoni Kunsilli Lokali

Mario Fava	President
Lianne Cassar	Segretarju Eżekuttiv

Uffiċċju Nazżjonali tal-Istatistika

Etienne Caruana	Direttur Ġenerali
Josianne Galea	Kap tal-Unità Kundizzjonijiet tal-Għajxien u Statistiċi Kulturali

Konsulenti

L-individwi involuti fil-fażi ta' konsultazzjoni fit-tiswir ta' din l-istrateġija jinkludu (imma mhux limitati għalihom):

Adrienne Pulé, Alfred Gauci, Anthony Borg, Antoine Farrugia, Bernice Darmanin, Carmen Ellul, Caroline Silvio, Connie Callus, Cynthia Tomasuolo, Daniel Bugeja, David M. Schembri, Doris Zammit, Edward Spiteri Audibert, Francis Callus, Fiona Cutajar, Gabriel Camilleri, Henry Bonnici, Henry Zaffarese, Joanna Abdilla, Johan Mula, Joseph D'Amato, Joseph Darmanin, Justin Formosa, Karl Camilleri, Karen Camilleri, Lara Mascena, Leanne Deguara, Liliann Cassar, M'Grace Cassar, Marvic Massa, Marvel Vella, Mark Cocker, Michael Mifsud, Michael Portelli, Max Farrugia, Noel Buttigieg, Oliver Cassar, Pablo Abdilla, Paul Busuttil, Ruben Abela, Rosalie Mintoff, Rita Grima, Shania Fenech, Tarcisio Barbara, Teddy Farrugia, Walter Pace

Is-Sindki tal-lokalitajiet fir-Reġjun Nofsinhar:

Charmaine St John, Christian Sammut, Darren Abela, Doris Abela, John Schembri, Josef Azzopardi, Josef Masini Vento, Marija Sara Vella, Mario Calleja, Scott Camilleri, Stephen Sultana, Steven Grech

Kif ukoll:

Organizzazzjonijiet Kulturali Pubbliċi, Organizzazzjonijiet Volontarji Artistiċi u Kulturali u partijiet ikkonċernati oħra.

Referenzi

Awtorità tal-Ippjanar. (2022). The Malta Scheduled Property Register. Disponibbli: <https://www.pa.org.mt/en/scheduled>. [Aċċessat fl-1 ta' April 2022].

Cremona, V. A., Borg, R.P., Chetcuti, K. u Buhagiar, S. (2017). SPAZJI TEATRALI A Catalogue of Theatres in Malta and Gozo: 2016 edition. Disponibbli: <https://valletta2018.org/wp-content/uploads/2017/03/Spazji-Teatrali-A-Catalogue-of-Theatres-in-Malta-and-Gozo.pdf> [Aċċessat fl-1 ta' April 2022].

Esprimi. (2019). Local Councils 2018 Events Survey. Rapport intern. Mhux ippubblikat.

Kumitat Ekonomiku u Soċjali Ewropew (KESE). (2013). Diskors mil-President Antonio Barroso "A New Narrative for Europe". Disponibbli: <https://www.eesc.europa.eu/en/our-work/publications-other-work/publications/new-narrative-europe-eesc-resolution-conference-future-europe> [Aċċessat fl-1 ta' April 2022].

Kunsill Malti għall-Arti. (2017). Cultural Participation Survey 2016. Disponibbli: <https://www.artscouncilmalta.org/files/uploads/misc/Cultural%20Participation%20%20Survey%202016%20online.pdf> [Aċċessat fl-1 ta' April 2022].

Sovrintendenza tal-Patrimonju Kulturali. (2022). National Inventory. Disponibbli: <https://culture.gov.mt/en/culturalheritage/Pages/National%20Inventory.aspx>. [Aċċessat fl-1 ta' April 2022].

Uffiċċju Nazzjonali tal-Istatistika. (2020). Statistics on Libraries 2019. NewsRelease 115/2020 Disponibbli: https://nso.gov.mt/en/News_Releases/Documents/2020/07/News2020_115.pdf [Aċċessat fl-1 ta' April 2022].

Uffiċċju Nazzjonali tal-Istatistika. (m.d.). Living Conditions and Culture Statistics. Available at: https://nso.gov.mt/en/nso/Sources_and_Methods/Unit_C1/Living_Conditions_and_Culture_Statistics/Pages/Living-Conditions-and-Culture-Statistics-Profile.aspx. [Aċċessat fl-1 ta' April 2022].

Uffiċċju Nazzjonali tal-Istatistika. (2019). EU-SILC2018: Salient Indicators. Living Conditions and Culture Statistics. 128/2019. 15. Disponibbli: https://nso.gov.mt/en/News_Releases/View_by_Unit/Unit_C1/Living_Conditions_and_Culture_Statistics/Documents/2019/News2019_128.pdf [Aċċessat fl-1 ta' April 2022].

Uffiċċju Nazzjonali tal-Istatistika. (2020). StatDB. Disponibbli: statdb.nso.gov.mt. [Aċċessat fl-1 ta' Lulju 2022].

Uffiċċju tal-Kummissarju għall-Organizzazzjonijiet Volontarji. (2019). Voluntary Organisations. Disponibbli: <https://inclusion.gov.mt/ocvo/ocvo-voluntary-organisations-list> [Aċċessat fl-1 ta' April 2022].

UNESCO. (2005). The Convention on the Protection and Promotion of the Diversity of Cultural Expressions, Diversity of Cultural Expressions. Disponibbli: <https://en.unesco.org/creativity/convention>. [Aċċessat fl-1 ta' April 2022].